

## 35

*O God our help in ages past*

1. ఇన్నాళ్లు మాకు సాయమై  
యీ ముందుకును మా  
యున్నత గృహ మండవై  
యొప్పెడు దైవమా!
2. ఏలాటి యీతిబాధయు  
నీవచ్చు యేఁటిలో  
కలుగకుండఁ ద్రోవవే  
ఘనంపు ప్రేమతో
3. నీ సింహాసన నీడలో  
నిలుచు భక్తులు

- భయంబు చింతబాధలఁ  
జయించి మన్దురు.
4. చరాచరంబు లెల్లను  
జనించుకంటె ముఁ  
దరతరాలనుండియుఁ  
నీరాజ్య ముండెడుఁ
5. ఇన్నాళ్లు మాకు సాయమై  
యేలుచుఁ గాచిన  
ఉన్నత ప్రభు ప్రేమతో  
మన్నించు మింకనుఁ.

- బజక్ వాట్స్

అను: ఆల్ఫ్రెడ్ త్యాగరాజు సామర్

## 36

*Now thank we all our God*

1. సర్వాద్భుతంబులఁ  
సర్వత్రఁ జేయుకర్తఁ  
సర్వాత్మ లింతటఁ  
శ్లాఘింపఁ జేరరండి!  
మా రాకపోకలన్  
మమ్ వీడకుండను  
మా రక్షకుండిట్లే  
మమ్మాదరించును.
2. మహా దయాళుండే  
మా జీవకాలమంత  
సహాయమూరలఁ  
సంతోషమిచ్చుగాక!

- మహత్తు ప్రేమను  
మాయందు నుంచును  
ఇహంబునన్ మమ్ముఁ  
ఎన్నందుఁ త్రోచును.
3. ప్రపంచపాలకా!  
ప్రసిద్ధుడైన తండ్రీ!  
సుపుత్ర దేవుడా!  
సుజీవమిచ్చు నాత్మ!  
సంపూర్ణ త్ర్యేకుండా!  
ప్రఖ్యాతికల్గగా  
అపారసన్నుతి  
నర్పింతు సర్వదా.

- మార్టిన్ రిన్కార్డ్

అను: లెచి. హోర్స్

## 37

*A mighty fortress is our God*

1. మాకర్త గట్టి దుర్గము  
నే నమ్ము ఆయుధంబు  
సంప్రాప్తమైన కష్టము  
లనన్నిటి నణంచు  
ఆ పాత శత్రు  
వెంతో క్రూరుఁడు  
తదాయుధము  
లుపాయ శక్తులు  
అతం డసమానుఁడు.
2. మేమో నశించిపోదుము  
మా శక్తి నిష్ఫలంబు  
మాకై ప్రభుని శూరుఁడు  
యుద్ధంబు చేసిపెట్టు  
అతం డెవ్వఁడు?  
యేసు క్రీస్తును  
మా రక్షకుండు  
మరొక్కఁ డెవ్వఁడు?  
ఆతండె గెల్పుపొందు.

3. ప్రపంచ మంతటన్ గ్రమ్ము  
పిశాచు లేమి చేయు?  
మమ్మొల్ల ట్రింగనున్నను  
మాకేల భీతివేయు?  
ఈ లోకాధిపుఁ  
డుగ్రుండైనను  
దానేమి చేయుఁ?  
దీర్పొందె నతఁడు  
నశించు మాటతోనే.
4. వాక్యంబు నిత్యమే గదా  
విరోధి వంచ లేఁడు.  
దైవాత్మ తోడగుం గదా  
తా నిన్ను నేఁడు రేపు.  
మా కుటుంబము  
మా కీర్తి, యాస్తి,  
ప్రాణంబు పోయినన్  
నష్టంబు వానిదె  
రాజ్యంబు మాది యౌను.

- మార్టిన్ లూథర్

అను: ఈ. పాల్

## 38

*Let us, with a gladsome mind*

1. కృపగల దేవుని  
సర్వదా నుతించుఁడి  
దివ్య కృపా ప్రేమలు  
ఎల్లకాల ముండును.
2. సర్వశక్తుండాయనే  
సర్వదా చాఠించుఁడి  
దివ్య కృపా ప్రేమలు  
ఎల్లకాల ముండును.

3. పగటి నేలునట్లు  
సూర్యునిఁ సృజించెను  
దివ్య కృపా ప్రేమలు  
ఎల్లకాల ముండును.
4. సర్వజీవకోటిని  
త్రోచు దేవుఁ డెవ్వఁడు  
దివ్య కృపా ప్రేమలు  
ఎల్లకాల ముండును.